

የሙሉ ፍቅር ታርክ

ስሜ ሙሉ ቸኮል ይባላል። የሚኖረው አዲስ አበባ ከተማ ነው። የተወለድኩት በ1947 ዓ.ም ነው። ብዙ እህቶች እና ወንድሞች አሉኝ። ኢትዮጵያዊ ነኝ። የወለድኳቸው 5 ልጆች አሉኝ። አሁን ሁሉም አድገዋል። ብዙ የማገኛቸው ልጆች ‘ማዘር’ እያሉ ይጠሩኛል። ከባለቤቴ ጋር የማስተዳድረው የራሴ ምግብ ቤት እና ሱቅ ነበረኝ።

አገሬን እና ህዝቧን ከልቤ እወዳለሁ። በየአለቱ ከማየው ሀዘን ልቤ በጣም ይነካል። ለጉዳት ተጋላጭ የሆኑ ሰዎችን ለመርዳት የተቻለኝን ሁሉ አደርጋለሁ። ለዚህ ነው በተለየ ሁኔታ ችግረኛ ልጆችን እና ሴቶችን የምረዳው። ይህ በጣም ጥሩ ዘላቂ ልማት ነው ብዬ አስባለሁ። ከችግረኞች ጋር መስራት የጀመርኩት ከ1990 ዓ.ም ጀምሮ ነው። ይህን አገልግሎት ለመጀመር ምን እንዳነሳሳኝ ታሪኬን እተርክላችኋለሁ። ሁሉ ሰው በመረዳዳት፣ በፍቅርና እንክብካቤ የሚንኖርበትን ዓለም የተሻለ ለማድረግ የራሱ የሆነ ዓለማዊ ወይም ጥሪ አለው ብዬ አምናለሁ። ሁላችንም ልባችንን ወይም ውስጣችንን ካዳመጥን ይህን ዓለማዊ እናገኘዋለን ብዬ አምናለሁ። ብዙ ተዓምራቶች በህይወቴም በሰዎች ህይወት ላይም አይቻሉም። እንዴት እንዲህ ላምን ቻልኩ? ክርስቲያን ነኝ እግዚአብሔር ለሌሎች እንዲንደርስ ይመራናል ብዬ አምናለሁ። ምክንያቱም እግዚአብሔር ራሱ ፍቅር ነው። ጌታ ኢየሱስን በ1983 ዓ.ም ከተቀበልኩ በኋላ እግዚአብሔር ህይወቴን በጥሩ መልኩ ቀይሮታል። የእግዚአብሔርን አላማ እና ልቤን ለመከተል ከወሰንኩ በኋላ ለእኔ ታማኝ ከሆነው ከኢየሱስ በቀር የነበረኝን ሁሉም ነገር አጥቻለሁ። ስለዚህ ለእኔ ቀላል አልነበረም። በመጀመሪያ ባለቤቴ ከቤት እንድወጣ አደረገኝ። ልጆቼን፣ ባለቤቴን፣ ቤቴን እና ስራዬን ለመተው ተገደድኩኝ። ነገር ግን እግዚአብሔር ለሕይወቴ ትልቅ አላማ ነበረው በምገርም ሁኔታም አብሮኝ ተራምዷል። እግዚአብሔር በረሀብ፣ ስቃይ፣ መኖሪያ ቤት በማጣት፣ ውድ ቤተሰቤን በማጣት እና ገንዘብ በማጣት አስተምሮኛል።

እግዚአብሔር ጥሩ አስተማሪ ነው። አሁን ይህን አውቄአለሁ። ለእግዚአብሔር ብዙ ጥያቄዎች ነበሩኝ። ከልጆቼ ጋር መሆን እየፈለኩ ለምን አልቻልኩም እል ነበር።

ቤተሰቦቼ ሀይማኖቴን እንደቀየርኩ ነበር የቆጠሩት እኔ ግን ኢየሱስን ወደ ህይወቴ ነው ያስገባሁት። ይህም ማለት ከኢየሱስ ጋር በግሌ መገናኘት እና ማውራት እችላለሁ ማለት ነው። እሱ ብቻ ነው በብዙ መከራዬ ጊዜ ከጎኔ የነበረው።

ሙሉ በሙሉ የተቀየረው አዲሱ ህይወቴ ቀጠለ። በርካታ ችግረኛ እና ታማሚ ሰዎች ታርዘው በየመንገዱ ሲያለቅሱና ሰላምኑ መመልከት ጀመርኩ ከዛም እግዚአብሔር አስተሳሰቤን ቀየረው። ከዚህ ቀደም ሲል ስለ ድሆች ግድ የሚለኝ እና ስቃያቸው የሚሰማኝ ሰው አልነበርኩም። እግዚአብሔር አይኖቼን ከፈተው እና በዙሪያዬ ያሉትን ሰዎች ማየት ጀመርኩኝ። ስለችግረኞች ሕጻናትና ሴቶች ልቤ ማልቀስ ጀመረ። በመጀመሪያ እግዚአብሔር ሀብታም ሰዎችን ለእነሱ እንዲልክ ጸለይኩ እኔን አላሰብኩም ነበር ነገር ግን እግዚአብሔር ሌላ አላማ ነበረው። ጸሎቴን እኔ በጠበቅሁት መልኩ አልመለሰልኝም ነበር። እሱ ብልህ አስተማሪ

ነው። ፍቅሩን እንዳሳያቸው እና እንድረዳቸው ነበር እኔን የፈለገኝ። የምሰጠው ምንም የለኝም ነበር። እግዚአብሔር ፍቅሩን እንድሰጥ ነገረኝ። ልክ እሱ በመጀመሪያ እኛን ከአዕምሮአችን በላይ በሆነ ፍቅር እንደወደደን ሁሉ።

እግዚአብሔር ሰዎችን እንዲወድ በፍቅር ባረከኝ የእሱን ፍቅር በእኔ በኩል ለሰዎች በማሳየት። ሊያስተምረኝ እና ሊፈትነኝ ፈለገ። አንድ አረጋጂ ሰው በመንገድ አየሁ። ሰውዬም ቆሽሾ ነበር ጥሩ ጠረንም አልነበረውም። እግዚአብሔር እንዳጥበው ነገረኝ። በጣም ደነገጥኩኝ። ይህ ለእኔ ቀላል አልነበረም ደግሞም ፈርቼ ነበር። እንዴት ብዬ ነው አንድ ወንድ የማጥበው? ብዬ አሰብኩኝ። በባህላችን ይህ የማይቻል ነገር ነው። ነገር ግን የውስጤን ድምጽ ታዘዝኩኝ። ሁሉም ሰው እያየኝ ነበር የሰውዬውን ሰውነት ሳጥብ እና ዘመዱ እንዳልሆንኩም ያውቁ ነበር። በዚህም የደግነት ስራ አዛውንቱ ልብ ተነካ። ለብዙ ዓመታት ጎዳና ላይ ነበር የሚኖሩት። እራሳቸውን ደብቀው የማንንም ደግነት ሳያዩኖሩ ሰው ነው። እግዚአብሔር በፍቅር ባረከኝ። በፍቅሩ በእኔ በኩል ለሌሎች እንዲደርስ አፈሰሰ ሰዎችን ልክ እግዚአብሔር እንደሚያያቸው ውብ እና ድንቅ እንደሆኑ ነው የማየው አዛውንቱን በማጥበብት ጊዜ ምንም መጥፎ ሽታ አልሸተተኝም ነበር።

በዚህም ተደንቄ ነበር ሁሉንም ነገር ማሸተት እችላለሁ ግን በሚሰራበት ጊዜ ምንም አይሸተኝም ይህም ሰዎችን እንዳገለግልረድቶኛልና። ሉንም ሰዎች ሳገለግል የሚሆን ነገር ነው ይሄ እናም እግዚአብሔርን ስለዚህ ስጦታ አመሰግነዋለሁ።

ከዛም እግዚአብሔር በመንገድ ከሚለምኑ ሰዎች ጋር አብሮ ምግብ እንዲበላ ፈልገ። ጌታን የግል አዳኝ አድርጌ ከመቀበሌ በፊት የምለምኑ ሰዎችን ማየትም ሆነ መንካት አልፈልግም ነበር። በጣም ኩራተኛ ሰው ነበርኩ እናም ችግራቸውን ማየት አልቻልኩም ነበር። አንድ ቀን አንዲት አምስት ልጆች ያለት በጎዳና ላይ የምትኖር ሴት አየሁ። የአንደኛዋልጅ ስም እታፈራሁ ነበር እድሜዋ 10 ሲሆን በጣም ዝምተኛና እንደ ሌሎች እህቶቿ የማትለምን ልጅ ነበረች እናትዬዋን ስለልጅቷ ጠየኳት በአዕምሮ ችግር ምክንያት መናገር ማየት የማትችል እና ምንም ነገር የማታውቅ ልጅ መሆኗን ነገረችኝ እግዚአብሔር ያችን ደህ ልጅ ወደደ እናም የተሻለ ህይወት እንዲኖራት ፈልገ። እናትዬዋን ይህችን ልጅ ወስጄ እንዲንከባከባት እንዲትፈቅድልኝ ጠየኳት ለራሷ መለመን ስለማትችል ከሷ መገላገል ትፈልግ ስለነበር ልጇን ለመስጠት ደስተኛ ነበረች። እናም እኖርበት ወደ ነበረው ወደ እህቴ ቤት ልጅቷን ወስድኳት እታፈራሁ ላለፉት አስር ዓመታት ከኔ ጋር እኖረች ነው። ከፍቅር በቀር የሚሰጣት ሌላ ነገር ብዙም የለኝም፡ ፡ አብረን እንጸል ነበር። እናም ድንቅ የሆኑ ነገሮች ሲሆኑ በየቀኑ እናይ ነበር። አሁን በነጻ የመንግስት ት/ቤት ትማራለች አሁን ማየት፣ መናገር፣ መስማት እና በቤት ውስጥ እንዳንድ ስራዎችን መስራት ትችላለች። መጸለይ እና መዘመር ትወዳለች። አሁን በህጻናት ማቆያችን ውስጥ ልጆቹን በመንከባከብ ሥራ ትረዳናለች። እሷ ማለት ለኔ ልክ እንደ ራሴ ልጅ ናት። ትቻቸው

የነበሩትን የራሴን ልጆች ወደ ራሴ ለመምጣት ጥቂት አመታት ፈጅቶበኛል። ልጆቼ አሁን ራዕዩን ይጋራሉ። እግዚአብሔር እንደገና ፀሎቴን መለሰልኝ።

ሁሉም ነገር የጀመረው በፊደሉ የHIV/AIDS ፕሮግራም በሚሰማበት ጊዜ ነበር። ከርቱየምትባል ከ ፊንላንድ የመጣች ሚሽነሪ ሴት HIV\$ በደማቸው ውስጥ ካሉ ሴቶች ጋር ስለሚትሰራው ስራ እየተናገረች ነበር። ሰዎችን ህይወት መቀየር ስለሚችል ፍቅር እየተናገረች ነበር። ይህ እኔንም የሆነ ነገር እንዲሰራ አነሳሳኝ። ከጓደኞቼ ጋር የፀሎት ፕሮግራም ጀመርኩኝ። ከጥቂት ጊዜ በኋላ ከርቱን እና እነዛን HIV በደማቸው ውስጥ ያሉ ሴቶችን የማግኘት እድሉ ገጠመኝ።

ስለ ፍቅር ብዙ ተማርኩ። በስቃይ ውስጥ ለነበሩና ሰዎች ጀርባቸውን የሰጧቸው ደሃ ወጣት ሴቶች በምትሰጠው ጊዜ በጣም እደነቅ ነበር። እግዚአብሔር ከውጭ ሀገር የራሳችንን ሰዎች ለመርዳት ሌላ ሰው ከላከ እኔም የሆነ ነገር ማድረግ አለብኝ ብየ አሰብኩ። ሰዎችን ለመርዳት እግዚአብሔር አድራጊ የምለኝን ሁሉ ለማድረግ ወሰንኩኝ።

ስራዬን ከጎረቤቶቼ ነበር የጀመርኩት በጣም ብዙ ብር እንዳለኝ ያሰቡ ስለነበር ይህ ለኔ ቀላል አልነበረም። የገዛ ዘመዶቼ የአዕምሮ ጤና የጎደለኝ አደርገው ነበር የቆጠሩኝ። ‘ለራስሽ ምንም ሳይኖርሽ ደሃ ጎረቤቶሽን ለመርዳት ለሞት ትሰቃያለሽ። ይሉኝ ነበር። አብዛኛውን ጊዜ መልሴ የነበረው እግዚአብሔር አለኝ እግዚአብሔር ደግሞ ሀብታም ነው። የሚል ነበር እሱ ሁሉም ነገር አለው። የሚሰራውን ያውቃል ደግሞም ማንማን ችግረኛ እንደሆነ። ያውቃል እኔ አላውቅምበኢትየጵያ ውስጥ ብዙ ችግረኞች እና ብዙ አይነት ችግር አለ። እግዚአብሔር ሁል ጊዜ በትክክለኛው ሰዓት ወደ ረዳት የሌላቸው እና ልባቸው የተሰበረ ሰዎች ነው የሚልከኝ እግዚአብሔር በልቤ ሰዎችን ያስቀምጣል እናም እንዳሰብናቸው ያደርገኛል ከዛም የነዛ ልጆችችግር ይታየኛል። እግዚአብሔር ለእነዛ ምስኪን ረዳት ለሌላቸው ሰዎች ስላለው ፍቅር እና እንክብካቤሁልጊዜ እደነቃለሁ።

ራዕዩን ለተወሰኑ ሰዎች ማጋራት ጀመርኩኝ አነዛም ሰዎች ለሌሎች ያጋሩ ጀመረ እንዴት የሰው ህይወት ሊቀየር እንደሚችል ያወራቸው ነበር። ሰዎችን ለማበረታታት ትክክለኛ የሆኑ ታሪኮች የሚነገሩት በዚህ መልኩ ነው። በዙሪያችን ያለን አንድ ሰውን ለመርዳት ሁሌም ቢሆን እንችላለን። በትንሽ ነገር መርዳት እንችላለን። ፈገግታን በማሳየት ወይም ጊዜአችንን በመስጠት ሊሆን ይችላል። ሰዎች ትኩረት የማይሰጧቸውን ሰዎች ህመም መረዳት እችላለሁ። አሁን ይሄን ስራዬን የምያውቁ እና የቻሉትን ሁሉ የሚረዱኝ ብዙ ጓደኞች አሉኝ። ልጆችን በማስተማር፣ አልባሳትን በመለገስ፣ የጭቃ ቤቶችን በመስራት ፣ ለመዲሀኒት የሚሆን ገንዘብ በመስጠት፣ የትምህረት ቤት ክፍያ በመክፈል፣ የቤት ኪራይ በመክፈል፣ ምግብ እና ወተት

በመግዛት እንዲሁም በተለያዩ መልኩ ይረዳኛል። ግዜአቸውን ገንዘባቸውን እና እውቀታቸውን በመስጠት ይረዳኛል።

በእነዚህ በርካታ አመታት ከ200 በላይ የሆኑ ሰዎችን መርዳት ችለናል።

በአሁኑ ሰዓት 100 የሚጠጉ ሴቶች እና ልጆችን እየረዳን ነው። እግዚአብሔር ታማኝ ነው ሁሉንም ሰው በእኩል ፍቅር ይወዳል። ይህን የበጎ አድራጎት ስራ ስጀምር ብቻዬን ነበርኩኝ። እግዚአብሔር ይመስገን አሁን አሁን በስራዬ ምክንያት የምተማመንባቸው ብዙ መልካም ወዳጆች አሉኝ። አሁንም መልካም ልብ ያላቸው ብዙ ሰዎችን እንደሚሰጠኝ አምናለሁ። መስጠት መቀበል ነው።

የተወሰኑ ታሪኮች

የእግዚአብሔር ፍቅርን ለመማር በሄድኩበት የህይወት ጉዞ ላይ ስላገኘኝታቸው አንዳንድ ሰዎች ታሪክ ልንነገራችሁ።

ደረሳን በ2002 ዓ.ም በአዲስ አበባ ጎዳና ላይ ሲኖር ነበር የተዋወኩት የሳንባ ነቀርሳ ታማሚ የነበረና መንቀሳቀስ የማይችል ሰው ነበር። ልረዳው እና ልንከባከበው እችል እነደሆን ጠየኩት። ተደስቶ እና ተደንቆ ነበር። ለ6 ወራት በቀኑ አገኘው ነበር። አጥበው ምግብ እሰጠው ቆሻሻዎችን እጥልለትና አወራው ነበር እራሱን ችሎ ወደ መጸዳጃ ቤት መሄድ አይችልም ነበር። ከ6 ወራት በኋላ ልክ እንደ እናቱ ተቀበለኝ። ከዛም ወደ ቤቴይገፎው ሄድኩኝ። እርሱን መንከባከብ ቀጠልኩኝ። ለሁለት ዓመታት ከቤቴ ግቢ ውስጥ በትንሽ ቤት ይኖር ነበር። አሁን መራመድና መስራት ይችላል። መድሀኒት ከሆስፒታል ያገኛል። አሁን በጣም ደስተኛ ሰው ነው። እግዚአብሔርን ይወዳል። የመዝሙር ግጥም ይጽፋል።

ሀና ከጎዳና ካገኘኝታቸው ልጆቿ መካከል አንዷ ናት። ለ6 ዓመታት በጎዳና ላይ ትኖር ነበር። እናት እና አባቷ በመለያየታቸው ምክንያት ነበር ከሰሜኑ የኢትዮጵያ ክፍል ወደ አዲስ አበባ የመጣችው። ትንሽ ቤት ተከራይተንላታልከጎዳና ላይ አነሳናት። ከዛም ጎደኛዬን እሷ ጋር መስራት እንዲትችል ጠየኳት እናም ስራ አገኘች እራሳንም መርዳት ችለች። ከአንድ መልካም ሰው ጋር ፍቅር ይዛት አረገዘች። ስድስተኛ ወለል ላይ በሚትሰራበትጊዜ አደጋ ገጥማት በ25 ሜትር ከፍታ ላይ ወደቀች እግዚአብሔር

ጠብቂት ተረፈች ሆይ የነበረው ጽንሰም ምንም አልሆነም ነበር። እግሯ ላይ ብቻ ነበር ስብራት የገጠማት። ሀና አሁን ደስተኛ ባለትዳር እና የ3 ልጆች እናት ናት።

ቤተልሔም በጎዳና ላይ የምትኖር ልጅ ነበረች። ከሰሜኑ የኢትዮጵያ ክፍል ነበር የመጣችው። ዘጠኝ እህቶች እና ወንድሞች አሏት። ቤተሰቦቿ በጣም ችግረኞች ነበሩ።

ልጆቿቸውን የሚያሳድጉበት በቂ ገንዘብ የላቸውም ነበር። ወደ ትምህርት ቤት መሄድ አይችሉም ነበር። የቤተልሔም አክስት ልታሳድጋት ቃል በመግባት ከቤቷ 500 ካሬ ሜትር እሩቅ ወደ ሆነ ስፍራ ወሰደች። ከነሱ ጋር ኖረች ት/ቤትም ገባች።

ከሁለት ዓመት በኋላ ግን ከት/ቤት አስወጧት (5ኛ ክፍል ጨርሳ ነበር) ቤት ታጸዳ ፣ ልብስ ታጥብና ምግብ ትሰራ ስለነበር በጣም ትሰቃይ ነበር ልክ እንደ ባሪያ ነበር የምትሰራው ከጊዜያት በኋላ አንድ ጎረቤት ለእሷ እንድትሰራላት እና ትምህርት ቤት መሄድ እንደሚችል ነግራ ጠየቀችት በስራው ተስማማች በወር 200 ብር (10 €) ደሞዝ ታገኘ ነበር ትምህርት ቤት በመመለሷ ደስተኛ ነበረች። 8ኛ ክፍልን ጨረሰች። ነገር ግን የሴትየዋ ወንድ ልጅ አስገድዶ ደፈራት አረገዘች እናም አስወጧት።

በባህላዊ መንገድ ጽንሱን ልታስወረድ በመሞከሯ በጣም ታመመች ጽንሱንም አወጣች። ምንም አማራጭ ስላልነበራት በጎዳና ላይ መኖር እና መለመን ጀመረች ። ከዛም ወደ አዲስ አበባ መጣች። መስራት ትፈልግ ነበር ግን ተያዥ ስለሌላት ማንም ሊቀጥራት ፈቃደኛ አልነበረም። ቤተሰቦቿ ስለማይፈልጓት ወደእነሱ መመለስ አልቻለችም ነበር። ቤተልሄምን ያገኘችት በ1992 ዓ.ም በጎዳና ላይ ስትኖር ነበር። በጣም የሚያማት ስነ-ስርዓት የጎደላት እና መራራ ልጅ ነበረች። ላናግራት ስሞክር የመለሰችልኝ መልስ ምንድን ነው የሚትፈልገው የምል ነበር። ትንሽ እየፈራሁ የመለስኩላት መልስ ልረዳሽ እፈልጋለሁ የሚል ነበር። ዝም ብላ በመገረም ነበር ያየችኝ አናግራት ጀመር መንገድ ዳርም አብሬያት ተቀመጥኩኝ። የተወሰኑ ክርስቲያኖችን እንደሚታወቅ ነገረችኝ ወደ እሳ ደግሜ እንዳልመጣ ልታደርገኝ ሞክራ ነበር። ግን በየቀኑ ወደ እሷ እሄድ ነበር። ከሁለት ወር በኋላ ወደ ክሊኒክ ሄድን HIV/ በደሟ ውስጥ ተገኘ ቤት እንዲትከራይ ረዳናት ስራ አገኘች። ህይወታም መቀየር ጀመረ። አሁን ከመልካም ክርስቲያን ከሆነ ሰው ጋር በትዳር ትኖራለች። አንድ ልጅ ወልደዋል። የቤተልሔም የመጀመሪያ ልጅም አብራቸው ይኖራል።

መስረት ከጥቂት ዓመታት በፊት ነበር የመኖሪያ ቤቷን ጎፈርፍ አደጋ ምክንያት ያጣቸው ቤቷ ሙሉ በሙሉ ነበር የወደመው አራቱም ልጆቿ ወደ ከፍታ ቦታ በመሮጥ ነው። እራሳቸውን ያዳኑት ቤታቸውን ካጡ በኋላ በተለያዩ ሰዎች ቤት ውስጥ ነበር የሚያድሩት በጣም ብዙ ተሰቃይተዋል። ባለቤቷ እሷን እና ልጆቿን ጥሎ ጠፋ ስለመሰረት የሰማሁት ከጎረቤቶቼ ነበር። በወቅቱ ከእኔ ቤት አቅራቢያ ነበር ያረፉት። ተዋወኳቸው።

እግዚአብሔር ሊፈትነኝ ፈለገ መሬቱ ነበራቸው ነገር ግን ቤት የሚሰሩበት ገንዘብ አልነበራቸውም። መሰረትን ይገፍ አዲስ ከተማ ወደሚገኘው ቢሮአቸው ሄድኩኝ በክሌ የነበረኝ 70 ብር ብቻ ነበር። ነገር ግን ብዙ እምነት ነበረኝ።አዲስ ቤት ለመስራት ፍቃድ ለማግኘት 50 ብር ከፈልኩኝ ለአንድ ሳምንት ስጸልይ ቆየሁ ከዛም የአንድ ወዳጄ ከእንግሊዝ ሀገር ደወለችልኝ። እና የተወሰነ ገንዘብ መላክ እንደሚችልኝ ነገረችኝ። በእግዚአብሔር የጊዜ አጠባበቅና ታማኝነት ተደነኩኝስሙ ይክበር። ቤቱን በአራት ወራት ውስጥ ገንብተን ጨረስን። መስራት እና ልጆቿ ወደ አዲሱ ቤታቸው ገቡ። ልጆቿ ወደ/ት/ቤት መሄድ ቻሉ ጎረቤቶቻቸው ደስተኞች ነበሩ። ሁለት ልጆቿ ከዩኒቨርሲቲ ተመርቀዋል። መሰረታዊ ፍላጎታችን ካልተሟላ የምንኖርበት ቤት ከሌለን ችሎታችን ሊወጣ አይችልም። እናም በጨለማ እና ውርደት ውስጥ ነው የሚንኖረው ብዬ ነው የማምነው። በራስ መተማመንም አይኖረንም።

ማሜ የሁለተኛ ደረጃ ትምህርቷን የጨረሰችው በ1999 ዓ.ም ነበርአባቷ በህይወት የለም ነበር እናቷ ደግሞ ብዙ ልጆች ነበራት ማሜ የሁሉም ታላቅ ነበረች የቤት ሰራተኛ በመሆን እናቷን መርዳት ጀመረች። የቤቱ ባለቤት አስገድዶ ደፈራት እና ልጅ ወለደች ስራዋንም አጣች ከዛ በኋላ የነበራት አማራጭ የተዋወቀችውን አንድ ወጣት ማግባት ነበር። ነገር ግን ህይወት ቀላል አልሆነላትም ባለቤቷ የአልኮል ሱሰኛ ነበር። እናም በየቀኑ ነበር አካላዊ ጥቃት የሚደርስባት ሌላ ልጅ ወለደች ተጨማሪ ችግርም ሆነባት ከዛም ባሏን ተወችው። ምክር በመለገስ እና በሌሎች መንገዶች ረዳናት ወደ ምግብ ዝግጅት ትምህርት ቤት እንዲትሄድና እንዲትማር ረዳናት በዲፒሎማ ተመርቃ ስራ ለማግኘት እራሷንና ልጆቿን መርዳት ቻለች። በግል የህክምና ኮሌጅም በመማር ነርስ ሆነች። አሁን በነርስነት ትሰራለች።

እንደ ቤተልሔም፣ ሃና እና ደረሳ አይነት ብዙ ሰዎች በዚህ ዓመታት ውስጥ ተዋውቂያለሁ እግዚአብሔር ታማኝነቱን አሳይቶኛል። የብዙ ሰዎች ህይወት በፍቅር አማካኝነት ስቀየር አይቻለሁ። ችግራቸው ችግሬ ነው! የተጎዱትን እንዲወድ እግዚአብሔር ስላስተማረኝ በጣም ደስተኛ ነኝ። ፍቅር ሁሉን መቆጣጠር ይችላል! ሁሉም ሰው በፍቅር ልቡ ይነካል እኔ እና እናንተ አብረን በመተማመን፣በመዋደድ እና በእንክብካቤ በማሳየት ዓለማችንን ተሻለ ማድረግ እንችላለን። እያንዳንዳችን አንድ የተቸገረን ሰው ማየት፣ እና መርዳት ብንችል አስደናቂ ለውጥን በአለማችን ማየት እንችላለን!

ተባረኩ!

ራዕዩን ለማጋራት ብትፈልጉ ደስ ይለኛል። ራዕይዬ ሰዎችን በፍቅር መድረስ ነው። ፍቅር ሁልጊዜ ያሸንፋል። የፍቅር ቋንቋ አለምአቀፋዊ ነው። የእግዚአብሔር ቋንቋ ነው። ኢየሱስ ይህን ብሏል። ደስታዬ በእናንተ አንዲሆን ደስታችሁም እንዲፈጸም ይህን ነግሬአችኋለሁ። እኔ እንደወደድኳችሁ እርስ በእርሳችሁ ትዋደዱ ዘንድ ትዕዛዜ ይች ናት።

ዮሐ 15፥11-12

ከብዙ ፍቅር ጋር

የእናንተው

ሙሉ ቸኮል